

व्यावसायिक कृषि पर्यटन शहर
सुन्दर समुन्नत हाम्रो रत्ननगर




नगर उपप्रमुख श्री यादव प्रसाद पाठकज्यू बाट
रत्ननगर नगरपालिकाको १३ औं नगरसभामा पेश गर्नु भएको



आर्थिक वर्ष २०८०/०८१ को बजेट वक्तव्य

रत्ननगर नगरपालिका
रत्ननगर, चितवन, बागमती प्रदेश नेपाल
मिति २०८०/०३/१०



आदरणीय नगरप्रमुख तथा सभा अध्यक्षज्यू, नगर सभासदस्यज्यूहरू, कर्मचारी तथा सञ्चारकर्मी मित्रहरू,

नेपालको संविधानले स्थानीय तहलाई स्थानीय सरकारको रूपमा अधिकार प्रत्यायोजन गरी दोस्रो कार्यकालका लागि मिति २०७९।०९।३० मा सम्पन्न निर्वाचनबाट रत्ननगर नगरपालिकाको नगर उपप्रमुख एवम् बजेट तथा कार्यक्रम तर्जुमा समितिको संयोजकको हैसियतले यस सम्मानित सभामा आगामी आ.व. २०८०।०८९ को बजेट तथा कार्यक्रम प्रस्तुत गर्न पाउँदा अत्यन्तै गौरवान्वित महशुस गरेको छु ।

यस अवसरमा लोकतन्त्र प्राप्ति र संघीय लोकतान्त्रिक गणतन्त्रात्मक शासन व्यवस्था स्थापनाको लागि विभिन्न कालखण्डमा भएका जनआन्दोलन, राजनीतिक क्रान्ति एवं संघर्षलाई म स्मरण गर्न चाहन्छु ।


नगरवासीको विकास र समृद्धिको चाहनालाई सम्बोधन गर्ने तथा सीमान्तकृत पछाडि परेका वर्ग, क्षेत्र, लिङ्ग र समुदायलाई शिक्षा, स्वास्थ्य र आर्थिक लाभको पहुँचमा पुर्याउने तर्फ बजेट तथा कार्यक्रम लक्षित गरेको छु ।

"व्यवसायिक कृषि पर्यटकीय शहर, स्वच्छ समृद्ध हाम्रो रत्ननगर" सहितको दुरदृष्टि (VISION) र नगरवासीलाई सर्वसुलभ, भरपदो, गुणस्तरीय सेवा तथा सुविधा उपलब्ध गराइ नगरवासीहरूको जीवनस्तरमा सुधार ल्याउने गरी तय गरिएको गन्तव्य (MISSION) लाई मूर्त रूप दिन यस नगरपालिका दृढ संकल्पित रहेको छु ।

आर्थिक मन्दिका कारणबाट सिधिल भएको आर्थिक गतिविधिलाई गतिशील बनाउन तथा कठिन परिस्थितिका बीचमा संविधानमा उल्लेखित राज्यको निर्देशक सिद्धान्त, संघीय र प्रदेश सरकारका नीति तथा कार्यक्रम, चालू आवधिक योजना, दीगो विकासका लक्ष्य, नगरविकास गुरुयोजना, संघीय प्रादेशिक तथा स्थानीय ऐन कानून र कार्यविधिहरू बाट निर्देशित हुँदै यस नगरसभामा प्रस्तुत नीति तथा कार्यक्रमलाई कार्यान्वयन गर्ने गरी बजेट तर्जुमा गरिएको छ । यसै गरी राजनैतिक दलका सुझाव, विगतका अनुभव नागरिक समाज, निजी क्षेत्र, सहकारी क्षेत्र, स्थानीय सामुदायिक संघसंस्था, वुद्धिजीवि, संचारकर्मी, समाजसेवी लगायतका सरोकारवालाहरू बाट प्राप्त राय, सुझाव, परामर्श लगायतका अन्य विभिन्न क्षेत्रमा भएका अध्ययन अनुसन्धानको प्राप्तिका आधारलाई समेत समेट्दै आगामी आ.व. २०८०।०८९ को बजेट तथा कार्यक्रम तर्जुमा गरिएको छु ।

स्वाधीन, समुन्नत एवं आत्मनिर्भर सवल मुलुकको अर्थतन्त्र निर्माणको आवश्यकता र संविधान तथा कानूनले निर्देश गरेको समाजवाद उन्मुख अर्थ व्यवस्थाको आधार निर्माण गर्नु जरुरी छ । यस नगरभित्र गरिबीको रेखामुनि रहेका तथा विभेद र बहिष्करणमा परेका वर्ग, क्षेत्र, लिङ्ग, जाति र समुदाय लगायत सबै नागरिकको विकास र समृद्धिको आकांक्षा सम्बोधन गर्न दुरदृष्टि सहित बजेट केन्द्रित गरेको छु ।

नगरक्षेत्रमा खाद्यान्नको उत्पादन बढाउने, रोजगारी सिर्जना गर्ने, सार्वजनिक सेवा प्रवाहमा सुधार गर्ने, पर्यटन प्रवर्द्धन गर्ने, जनतालाई प्रत्यक्ष प्रभावित गर्ने भौतिक पूर्वाधारमा लगानी गर्नुपर्ने अहिलेको आवश्यकता भएकाले आगामी वर्षको बजेट यस तर्फ केन्द्रित रहेको माननीय नगरसभाका सदस्यज्यूहरूलाई अवगत गराउन चाहन्छु ।



आगामी आर्थिक वर्षको बजेट तर्जुमा गर्दा नेपालको संविधान, नेपालको दीर्घकालीन विकास लक्ष्य, पन्ध्रौं योजना, यस नगरपालिकाको नीति तथा कार्यक्रम, विनियोजन विधेयक, २०८० को सिद्धान्त र प्राथमिकतालाई आत्मसाथ गर्दै यस नगरसभाका सदस्यहरू, माननीय संघीय तथा प्रदेश सांसद ज्यूहरू, आम नागरिक, राजनीतिक दल, विद्वतवर्ग, नागरिक समाज, विषय विज्ञ, निजी क्षेत्र लगायत पिछडिएका एवं सीमान्तकृत वर्गसहित सरोकारवालबाट प्राप्त सुझावलाई मार्गदर्शनको रूपमा लिएको छु ।

बजेट तर्जुमा गर्दा संघ र प्रदेश सरकारसँग समन्वय र साझेदारी गर्दै असीमित आवश्यकतालाई परिपूर्ति गर्नको लागि उपलब्ध सिमित स्रोत र साधनको अधिकतम उपयोग गर्नु पर्ने मान्यतालाई जोड दिइएको छ । नेपालको संविधानमा उल्लेखित स्थानीय तहको अधिकारसूची, सार्वजनिक सेवा प्रवाहमा नगरपालिकाको भूमिका र सञ्चालित विकास आयोजनाहरूको कार्यान्वयनको अवस्थालाई ध्यानमा राख्दै चालू आ.व. का कार्यक्रमको आवश्यकता अनुरूप परिमार्जन संशोधन र निरन्तरता दिँदै अब्बल गतिशील र लगानीमैत्री नगरपालिकाको पहिचान स्थापना हुने गरी बजेट विनियोजन गरिएको छ ।

नगरबासीका चाहना र मागलाई सम्बोधन गर्न उत्पादनशील कार्यका लागि नगरका गौरवका केहि योजना तथा कार्यक्रमका लागि समेत बजेट विनियोजन गरिएको छ ।


बाँकी रहेको चार वर्षको कार्यकालको लागि स्पष्ट दूरदृष्टि तयार गरी प्रष्ट गन्तव्य, प्राप्त हुन सक्ने लक्ष्य एवं उद्देश्य किटानी गरी अगाडि बढ्नु पर्ने मान्यतामा रही कार्यक्रम र बजेट केन्द्रित रहनुपर्ने आधारमा कार्यक्रम निर्धारण र बजेट विनियोजन गरिएको छ ।

सभाका अध्यक्ष एवम् सभासदज्यूहरू

अब म आन्तरिक राजश्वका दरहरू सम्बन्धमा गरिएका नीतिगत व्यवस्थाका बारेमा जानकारी गराउन चाहन्छु ।

आ.व. २०८०।०८१ मा अधिकांश करका दरहरू यथावत राखिएको छ भने केही करका छुटहरू यस प्रकार छन् ।

१. नगरपालिकाको आन्तरिक श्रोत व्यवस्थापन र राजश्व परिचालनका लागि राजश्व प्रशासनमा सुधार, चुस्त, दुरुस्त, प्रविधिमैत्री एवम् करदातामैत्री बनाइनेछ । कर चुहावटका क्षेत्रहरूको पहिचान गर्दै करको दायरा विस्तार गरी राजश्व कर संकलनलाई अभियानका रूपमा अगाडी बढाईनेछ ।
२. राजश्व प्रशासनमा आधुनिक प्रविधिको प्रयोग गरी, कर सूचना प्रणाली मार्फत राजश्व सम्बन्धी तथ्याङ्क अद्यावधिक गरिनेछ, र “कर सचेतना कार्यक्रम” संचालन गरिने छ ।
३. राजस्व करलाई प्रभावकारी र पारदर्शी रूपमा संचालन गर्न कर सम्बन्धी प्रचलित ऐन कानूनको पूर्णरूपमा पालना गर्दै नीति, नियम, निर्देशिका एवं कार्यविधिहरूको निर्माण गरिने छ ।
४. रत्ननगर नगरपालिका क्षेत्र भित्र सञ्चालनमा रहेका उद्योग व्यवसाय, वहालकर, सम्पतिकर लगाएतका करहरूलाई राजश्व सुचना प्रणालीमा प्रविष्टि गरि करदाताले सहजरूपमा कर तिर्न सक्ने गरी अनलाइन पेमेन्ट, क्यूआर कोड लगाएतका सुविधाहरूको व्यवस्था गरिने छ ।




५. आ.व.२०७९/०८० मा कायम गरिएको कर दस्तुर र शुल्क तथा मूल्यांकनमा परिवर्तन नगरी करका दरहरुमा २०८०/०८१ मा यथावत रुपमा कायम गरिने छ ।
६. राजस्व करमा विगत बर्षहरुको बक्यौता रकम असुलीमा विशेष कार्यक्रमको व्यवस्था गरी कार्यक्रमहरु संचालन गरिने छ ।
७. सबै किसिमका करदाताहरुको रेकर्ड अध्यावधिक कार्यलाई विशेष प्रार्थामकताका साथ कार्यक्रमहरु संचालन गरिनेछ ।
८. आ.व.२०८०/०८१ को कार्तिक मसान्त भित्र सम्पत्ति कर बुझाएमा १० प्रतिशत छुट गरिने छ । र गत आर्थिक वर्षको बक्यौतामा एक बर्षसम्मको २० प्रतिशत र एक वर्ष भन्दा बढी बक्यौता रहेको भएमा ३० प्रतिशत जरिवाना लाग्ने छ ।
९. आ.व.२०८०/०८१ मा व्यवसायिक प्रयोजनको बहाल कर सम्झौता अनुसारको रकममा १०% लाग्ने छ । तर आवासीय प्रयोजनका लागि बहालमा लगाइएको घरहरुको हकमा ३ प्रतिशत मात्र कर लाग्ने व्यवस्था गरिने छ ।
१०. आ.व. २०८०/०८१ को व्यवसाय कर २०८० कार्तिक मसान्त सम्म बुझाएमा लाग्ने करमा २० प्रतिशत छुट गरिने छ र गत, विगत आर्थिक बर्षहरुको व्यवसाय करको जरिवानामा २०८० कार्तिक मसान्त सम्म ५० % छुट गरिनेछ ।
११. दररेट पुस्तिकामा छुट भएका व्यवसाय करका शीर्षकहरु समावेश गरिएको छ । साथै नगरपालिकामा उपलब्ध इक्युपमेन्टहरुको भाडाका दररेट समायोजन गरिएको छ ।
१२. आगामी आ.व. २०८०/०८१ मा न्यायीक निवेदन दस्तुर र घरयासी प्रयोजनका लागि खानेपानीको धारा जडानको सिफारिस निःशुल्कको व्यवस्थालाई निरन्तरता दिइने छ ।
१३. नगर क्षेत्रभित्रका मठ, मन्दिर, धर्मशाला, सार्वजनिक विद्यालय, सामुदायिक भवन, युवा क्लव, आमा समूह, वृद्धाश्रम आदिको सम्पत्ति करमा शत प्रतिशत छुट गरिनेछ । उक्त संस्थाहरुको भाडामा प्रयोग भएका संरचनाहरुको सम्पत्ति कर र बहालकर नियमानुसार लाग्ने छ ।
१४. आगामी आर्थिक वर्ष २०८०/०८१ वाट राजस्व करको भुक्तानी डट प्रिन्टर वीलको प्रयोगलाई निरुत्साहित गरी, लेजर प्रिन्टर मार्फत A4 साईजको पेपरमा नै प्रिन्ट गरी विल दिने व्यवस्था मिलाइने छ ।

सभा सदस्य ज्यूहरु म सुरुमा चालु आ.व. २०७९/०८० को हाल सम्मको यथार्थ आय विवरण प्रस्तुत गर्न चाहन्छु ।

जम्मा बजेट रु १ अर्ब ३७ करोड ७७ लाख ८० हजार रहेकोमा अन्य निकायबाट थप अख्तियारी प्राप्त भइ कुल आय १ अर्ब ७३ करोड २ लाख कायम भएको छ । थप भएका मुख्य शिर्षकहरुमा

१. आ.व. २०७७/०७८ र २०७८/०७९ बाट क्रमागत भई २०७९/०८० को लागि उपभोक्ता समिति र ठेक्का प्रक्रियाबाट सरेको रकम रु. २२ करोड ३६ लाख ।
२. सडक बोर्ड बाट थप भएको रु. ८० लाख ।



३. राष्ट्रपति शैक्षिक सुधारको लागि रु. ४ करोड ।
४. शिक्षक र स्वास्थ्य कर्मचारीको थप तलब रकम रु. ४ करोड १८ लाख
५. सामाजिक सुरक्षा थप रकम २ करोड १७ लाख
६. आत्मनिर्भरको लागि कृषि उत्पादन कार्यक्रम ३ करोड २० लाख (बजेट आकारमा देखिएको तर केन्द्र सरकारले पछि कटौती गरेको ।
७. मृगौला, मुटुरोग बिरामीको लागि पहिलो किस्ता निकास रु. ३२ लाख
८. जनसहभागिता बापत थप रकम जम्मा रु. ६४ लाख ।
९. प्रदेश सरकारबाट हस्तान्तरित वडा नं. ६, ७ र १० को लागि पार्क निर्माण बापत रु. १ करोड २० लाख ।
१०. माथिका बाहेक संघ र प्रदेश सरकारबाट थप भएका सशर्तका कार्यक्रमहरू जसले गर्दा अनुमानित बजेटको आकार वृद्धि भएको जानकारी गराउँदछु ।

आन्तरिक राजस्व तर्फ रु ११ करोड ५० लाख अनुमान रहेकोमा २०८० जेठ ३२ गते सम्म रु ९ करोड ३१ लाख मात्रै राजस्व संकलन भएको छ । थप संकलन हुन बाँकी राजस्व २ करोड १९ लाख रहेको छ ।

अव म चालु आ.व. २०७९/०८० को हाल सम्मको खर्चको समीक्षा प्रस्तुत गर्न चाहन्छु ।

जम्मा संशोधित बजेट रु १ अर्ब ७३ करोड २ लाख रहेको मा २०८० साल असार ५ गते सम्म सामाजिक सुरक्षा, प्रदेश साँसद विकास कोष र संघिय साँसद विकास कोषको रकम बाहेक ८७ करोड ४४ लाख ६९ हजार खर्च भएको छ । जसमध्ये चालु तर्फ: बजेट १ अर्ब २ करोड ११ लाख ८६ हजार रहेको मा २०८० साल असार ५ गते सम्म ५७ करोड ६० लाख ३४ हजार खर्च भएको छ । (जसमा सामाजिक सुरक्षा र शिक्षक कर्मचारीको तलब समावेश गरिएको छैन) पूँजीगत तर्फ जम्मा बजेट ७० करोड ९१ लाख १३ हजार विनियोजन भएकोमा २०८० साल असार ५ गते सम्म २९ करोड ८४ लाख ३४ हजार खर्च भएको छ । यस आ.व को अन्त्य सम्म समग्रमा चालू तथा पूँजीगत खर्च ७४% हुने प्रक्षेपण गरिएको छ । यस आ.व.को खर्च प्रतिशतलाई निम्नानुसार समेत प्रस्तुत गर्दछु ।

आर्थिक विकास ३९.२%

सामाजिक विकास ६४.०४%

पूर्वाधार विकास ४२.२४%

सुशासन तथा अन्तरसम्बन्धित क्षेत्र ३४.२८%

विपद व्यवस्थापन ३७.२१%

प्रशासनीक तर्फ ६४.२९% खर्च भएको छ ।



सभासदज्यूहरु,

आ.व. २०७९।०८० मा संघिय सरकार समानिकरण अनुदानको अन्तिम किस्ता निकासाले हुनुपर्ने रकम ५ करोड ६० लाखमा संघ सरकारले ५०% कटौती गरी २ करोड ८० लाख मात्रै निकासाले गरेको साथै आगामी आ.व.मा संघ र प्रदेश सरकारबाट समानीकरण अनुदान र राजश्व बाँडफाँडमा विगत आ.व. भन्दा कम रकम हस्तान्तरण हुनु र आन्तरिक राजश्वको रकम लक्ष्य अनुसार उठाउन एवम् बढाउन नसकेको सन्दर्भमा म अब आ.व. २०८०।०८१ को बजेटको अनुमानित आय व्ययको विवरण प्रस्तुत गर्न चाहन्छु ।

आय तर्फः

**राजश्व तथा अनुदान प्राप्तिको अनुमान
आ.व. २०८०/०८१**

शीर्षक	२०८०/०८१ को अनुमान	अक्षरमा
कुल आय	१,३३,७२,७३,०००	१ अर्ब ३३ करोड ७२ लाख ७३ हजार
राजश्वः	३५,०१,१२,०००	३५ करोड १ लाख १२ हजार
आन्तरिक राजश्वः	१२,००,००,०००	१२ करोड
राजश्व बाँडफाँडबाट प्राप्त रकम	२०,८१,१२,०००	२० करोड ८१ लाख १२ हजार
नेपाल सरकारबाट प्राप्त	१२,०४,०६,०००	१२ करोड ४ लाख ६ हजार
प्रदेश सरकारबाट प्राप्त	८,७७,०६,०००	८ करोड ७७ लाख ६ हजार
अन्य आय	२,२०,००,०००	२ करोड २० लाख
अघिल्लो वर्षको नगद मौज्यात स्थानीय निकायबाट हस्तान्तरण रकम	२,२०,००,०००	२ करोड २० लाख
अन्तर सरकारी वित्तिय हस्तान्तरण	९७,२१,६१,०००	९७ करोड २१ लाख ६१ हजार
नेपाल सरकारबाट प्राप्त	८७,९४,००,०००	८७ करोड ९४ लाख
वित्तिय समानीकरण अनुदान	१८,१४,००,०००	१८ करोड १४ लाख
शशर्त अनुदान	३६,२०,००,०००	३६ करोड २० लाख
समपुरक अनुदान	१,६०,००,०००	१ करोड ६० लाख
विशेष अनुदान	१,२०,००,०००	१ करोड २० लाख
सडक बोर्ड वाट प्राप्त	८०,००,०००	८० लाख
स्थानीय विकास पूर्वाधारी विकास कार्यक्रम	गत आ.व. अनुसार	
अन्य अनुदान सामाजिक सुरक्षा	३०,००,००,०००	३० करोड
प्रदेश सरकारबाट प्राप्त	९,२७,६१,०००	९ करोड २७ लाख ६१ हजार
वित्तिय समानीकरण अनुदान	१,९६,६३,०००	१ करोड ९६ लाख ६३ हजार
शशर्त अनुदान	३,३०,९८,०००	३ करोड ३० लाख ९८ हजार

समपूरक अनुदान	३,००,००,०००	३ करोड
विशेष अनुदान	१,००,००,०००	१ करोड
स्थानीय विकास पूर्वाधारी विकास कार्यक्रम	गत आ.व. अनुसार	
अन्तर स्थानीय तहबाट प्राप्त	०	
शर्त अनुदान	०	
समपुरक अनुदान जिल्ला समन्वय समिति	०	
अन्य	०	
जनसहभागिता	१,५०,००,०००	१ करोड ५० लाख
नगद सहभागिता	१,५०,००,०००	१ करोड ५० लाख
श्रम तथा वस्तुगत सहायता	०	

नगर गौरवका योजनाहरू :

क्र.सं.	योजना तथा कार्यक्रम	रकम रु
१	रत्ननगर हरियाली पार्क टिकौली	२ करोड (संघ विशेष अनुदान १ करोड २० लाख जम्मा ३ करोड २० लाख)
२	सार्वजनिक जग्गा संरक्षण तथा घेरावार कार्यक्रम	२० लाख
३	उज्यालो रत्ननगर अभियान	१ करोड ५० लाख
४	लौरीघोल पन्चनदी संरक्षण तथा पार्क निर्माण	५० लाख
५	नगरप्रमुख साँग उद्यमशिलता कार्यक्रम	१ करोड
६	वडा नं. १० मा फुटवल खेल मैदान निर्माण	१ करोड
७	पन्चकन्या सामुदायिक वन कृष्णसार वासस्थान व्यवस्थापन	५० लाख
८	विपन्नको लागि ५०% अनुदानमा (योगदान) स्वास्थ्य विमा कार्यक्रम	७५ लाख
जम्मा		७ करोड ४५ लाख (विशेष अनुदान बाहेक)

वडागत कार्यक्रमका लागि विनियोजन यस प्रकार रहेको छ।

वडा नं. १. रु ९० लाख ९३ हजार

वडा नं. २. रु ८९ लाख ४७ हजार

वडा नं. ३. रु ८६ लाख ९५ हजार


वडा नं. ४. रु ८६ लाख ४२ हजार

वडा नं. ५. रु ८६ लाख ६४ हजार

वडा नं. ६. रु ९५ लाख ०५ हजार

वडा नं. ७. रु ८७ लाख ६५ हजार

वडा नं. ८. रु ८६ लाख ८३ हजार



वडा नं. ९. रु ८९ लाख ९८ हजार
वडा नं. १०. रु ९१ लाख २५ हजार
वडा नं. ११. रु ९७ लाख ५८ हजार
वडा नं. १२. रु ८९ लाख ९९ हजार
वडा नं. १३. रु ९३ लाख ३३ हजार
वडा नं. १४. रु ९२ लाख ५४ हजार
वडा नं. १५. रु ८७ लाख ६७ हजार
वडा नं. १६. रु ८७ लाख ६५ हजार

नगरपालिका चालु पूँजिगत	२०,००,००,००० (२० करोड)
वडाहरु	१४,४०,००,००० (१४ करोड ४० लाख)
विषयगत शाखा	९,०४,८८,१९७ (९ करोड ४ लाख ८८ हजार)
समपुरक	५,५०,००,००० (५ करोड ५० लाख)
नगर गौरव योजना	७,४५,००,००० (७ करोड ४५ लाख)

अन्य विषयगत (क्षेत्रगत बजेट)

१. आर्थिक विकास	२,०५,६५,४९९ (२ करोड ५ लाख ६५ हजार)
२. सामाजिक विकास	२,५७,०६,८७४ (२ करोड ५७ लाख ६ हजार)
३. पूर्वाधार विकास	३,०८,४८,२४९ (३ करोड ८ लाख ४८ हजार)
४. वन वातावरण तथा विपद व्यवस्थापन	८२,२६,२०० (८२ लाख २६ हजार)
५. सुशासन तथा संस्थागत विकास	५१,४१,३७५ (५१ लाख ४१ हजार)
जम्मा	९,०४,८८,१९७ (९ करोड ४ लाख ८८ हजार)

अन्त्यमा यस रत्ननगरको नगरपालिकाको आर्थिक वर्ष २०८०/८१ को बजेट तथा कार्यक्रम तर्जुमा गर्न प्रत्यक्ष तथा परोक्ष रूपमा सक्रिय सहभागिता जनाइ सहयोग गर्नु हुने तथा अमुल्य सल्लाह र सुझाव प्रदान गर्नु हुने सम्पूर्ण महानुभाव प्रति हार्दिक आभार व्यक्त गर्दछु । समृद्ध नेपाल सुखी नेपालीको अवधारणालाई समेत टेवा पुग्ने हिसावले तयार गरीएको यस बजेट तथा कार्यक्रमले नगरपालिकाको सम्पूर्ण नगरवासीको अपेक्षा अनुसारको उपलब्धी हासिल गर्नेछ भन्ने आशा र विश्वास लिएको छु । यसको सफल कार्यान्वयन गर्न सबैको साथ र सहयोग रहने विश्वास लिदै यो मन्तव्य यहि अन्त्य गर्दछु ।

धन्यवाद ।

यादव प्रसाद पाठक
नगर उप-प्रमुख